

पोलीस अधीक्षक, पुणे ग्रामीण यांच्या कार्यक्षेत्रांतर्गत दौंड उपविभागाचे विभाजन करून नवीन शिरूर उपविभागीय पोलीस अधिकारी कार्यालय निर्माण करण्यास, तसेच सदर कार्यालयाकरिता पद निर्माण करण्यास मान्यता देणेबाबत.

**महाराष्ट्र शासन  
गृह विभाग**

**शासन निर्णय क्रमांक: पीओपी-०८२१/प्र.क्र.१८/पोल-३**

मंत्रालय, दुसरा मजला, मुख्य इमारत  
मादाम कामा रोड, हुतात्मा राजगुरु चौक, मुंबई  
दिनांक : १३ डिसेंबर, २०२१.

**वाचा :-**

- १) पोलीस महासंचालक, महाराष्ट्र राज्य, मुंबई यांचे पत्र क्र.पोमसं/२६-अ/४७/नवीन शिरूर उपविपोअ/पुणे ग्रा. /०१/२०२१, दि.०१.०३.२०२१.
- २) उच्च स्तरीय सचिव समितीच्या दि.०५/१०/२०२१ रोजी पार पडलेल्या सन २०२१ मधील ७ व्या बैठकीचे कार्यवृत्त.

**प्रस्तावना :-**

पोलीस महासंचालक, महाराष्ट्र राज्य मुंबई यांनी उपरोक्त संदर्भ क्र.१ येथील दिनांक ०१.०३.२०२१ रोजीचे पत्रान्वये पोलीस अधीक्षक, पुणे ग्रामीण यांच्या कार्यक्षेत्रांतर्गत दौंड उपविभागाचे विभाजन करून नवीन शिरूर उपविभागीय पोलीस अधिकारी कार्यालय निर्माण करण्यास व त्या कार्यालयाकरिता पदनिर्मिती करण्याबाबतचा प्रस्ताव मान्यतेसाठी सादर केला आहे.

त्यानुषंगाने उक्त संदर्भ क्र.२ येथील दि.०५/१०/२०२१ रोजी उच्च स्तरीय सचिव समितीच्या पार पडलेल्या सन २०२१ मधील ७ व्या बैठकीच्या कार्यवृत्तानुसार समितीने दिलेली मान्यता विचारात घेवून, शासनाने याप्रकरणी खालीलप्रमाणे निर्णय घेतला आहे.

**शासन निर्णय:-**

पोलीस अधीक्षक,पुणे ग्रामीण यांच्या कार्यक्षेत्रात दौंड उपविभागाचे विभाजन करून नवीन शिरूर उपविभागीय पोलीस अधिकारी कार्यालय निर्माण करण्यास मान्यता देण्यात येत आहे.

२. सदर नवीन शिरूर उपविभागीय कार्यालयांतर्गत १.शिरूर पोलीस स्टेशन,२.शिक्रापूर पोलीस स्टेशन व ३. रांजणगांव एम.आय.डी.सी. पोलीस स्टेशन ही पोलीस स्टेशन येतील.

३. सदर नवनिर्मित शिरूर उपविभागीय पोलीस अधिकारी कार्यालयाकरिता पोलीस उप अधीक्षक-०१ (S-२०:५६१००-१७७५००) पद निर्माण करण्यास मान्यता देण्यात येत आहे.

४. तसेच, सदर नवनिर्मित शिरूर उपविभागीय पोलीस अधिकारी कार्यालयाकरिता सफाई कामगार - ०१ या पदाच्या सेवा बाह्ययंत्रणेद्वारे घेताना वित्त विभागाच्या दि.२७/१०/२०१०, दि.२/२/२०१३, दि.२/१२/२०१३, दि.२/८/२०१६ व दि.३०/९/२०२० च्या शासन परिपत्रकातील मार्गदर्शक सूचनांचे पालन करण्यात यावे.

५. सदर नवीन शिरुर उपविभागीय पोलीस अधिकारी कार्यालयाकरिता आवश्यक पोलीस उप अधीक्षक-०१ पदाकरीता रु.१२,१५,६००/- इतक्या येणाऱ्या वार्षिक आवर्ती खर्चास मान्यता देण्यात येत असून, सदरचा आवर्ती खर्च व उक्त कार्यालय कार्यान्वित करण्याकरीता येणारा अनावर्ती खर्च मंजूर उपलब्ध अनुदानातून भागविण्यात येईल.
६. सदर नवीन शिरुर उपविभागीय पोलीस अधिकारी कार्यालयाच्या हदनिश्चितीबाबतचा प्रस्ताव पोलीस महासंचालकांनी शासनास तात्काळ सादर करावा.
७. सदर शासन निर्णय वित्त विभागाच्या अनौपचारिक संदर्भ क्र.६९५/२०२१/व्यय-७/ वित्त विभाग, दि.२८/१०/२०२१ द्वारे वित्त विभागाने दिलेल्या मान्यतेनुसार निर्गमित करण्यात येत आहे.
८. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२११२१४१७३६२०१७२९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( कैलास गायकवाड )  
सह सचिव, गृह विभाग

प्रत,

१. मा.मुख्यमंत्री यांचे प्रधान सचिव.
२. मा.उपमुख्यमंत्री यांचे सचिव
३. मा.मंत्री, गृह यांचे खाजगी सचिव
४. मा.राज्यमंत्री, गृह (शहरे) यांचे खाजगी सचिव.
५. मा.राज्यमंत्री, गृह (ग्रामीण) यांचे खाजगी सचिव.
६. अपर मुख्य सचिव (गृह), गृह विभाग, मंत्रालय, मुंबई.
७. अपर मुख्य सचिव (वित्त), वित्त विभाग, मंत्रालय, मुंबई
८. पोलीस महासंचालक, महाराष्ट्र राज्य, मुंबई.
९. प्रधान सचिव (विशेष), गृह विभाग, मंत्रालय, मुंबई.
१०. विशेष पोलीस महानिरीक्षक, कोल्हापूर परिक्षेत्र, कोल्हापूर.
११. जिल्हाधिकारी, पुणे.
१२. पोलीस अधीक्षक, पुणे ग्रामीण.
१३. अधिदान व लेखा अधिकारी, मुंबई.
१४. जिल्हा कोषागार अधिकारी, पुणे.
१५. सह सचिव(पोल ३), गृह विभाग, मंत्रालय, मुंबई
१६. निवासी लेखा परीक्षा अधिकारी, वांद्रे, मुंबई.
१७. वित्त विभाग (व्यय-७)/वित्तिय सुधारणा-१/आ.पु.क.
१८. निवड नस्ती, पोल-३.